

हीउ जीवन सफल तिनि जो आ, जिनि जो तोसां प्यारु आ।  
श्रद्धा जो संचारु आ॥

स्मरण जे सुरसरि में जिनि मन पंहिजो पावन कयो।  
सेवा जे लगनि में जिनि तन भी आ पुनीत थियो॥

वृह जी ब़ारे वठी वासना भसमु कई।  
भावना जे रूप में जेको थियो आ तन्मई॥

लीला चिन्तन में मगन द्रिसे रस समाज जो।  
इष्ट जी समीपता में थियो सदां परिवाण सो॥  
हिकु बि स्वासु सम्भार खां खाली जहिंजो ना वजें।  
सारी विश्व में पहिंजो हिकिड़ो प्यारे मोहन खे मजें॥

प्यार जी तिखी तार आ भाग्य सां जिनि खे मिली।  
वेही विरूंह विमान में खावन्द सां गद्रिजी खिले॥

अहिड़ी रहिणीअ जी आ रहबर सत्गुर मैगसिचन्द्र जू।  
अविचल माणीनि साहिबी बाबल बख़त बुलन्द जू॥